

DEĊIŻJONIJIET

DEĊIŻJONI TAL-KUNSILL (UE) 2022/2408

tal-5 ta' Diċembru 2022

dwar il-pożizzjoni li għandha tittiehed f'isem l-Unjoni Ewropea fil-Kumitat ta' Tmexxija Reġjonali tal-Komunità tat-Trasport fir-rigward tal-emendar tar-regoli ta' proċedura tal-Kumitat ta' Tmexxija Reġjonali, tar-Regolamenti tal-Persunal, u fir-rigward tal-introduzzjoni tar-regoli ta' proċedura tal-Kumitat ta' Konċiljazzjoni u tar-regoli dwar is-soluzzjoni tat-tilwim għas-Segretarjat Permanenti tal-Komunità tat-Trasport

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 91 u l-Artikolu 100(2), flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) It-Trattat li jistabbilixxi l-Komunità tat-Trasport (it-"TCT") ġie ffirmat mill-Unjoni f'konformità mad-Deċiżjoni tal-Kunsill (UE) 2017/1937 ⁽¹⁾.
- (2) It-TCT ġie approvat f'isem l-Unjoni fl-4 ta' Marzu 2019 ⁽²⁾ u daħal fis-seħh fl-1 ta' Mejju 2019.
- (3) Il-Kumitat ta' Tmexxija Reġjonali ġie stabbilit mit-TCT għall-amministrazzjoni u għall-implimentazzjoni tajba tat-TCT.
- (4) L-Artikolu 24(5) tat-TCT jipprevedi li l-Kumitat ta' Tmexxija Reġjonali għandu jadotta r-regoli ta' proċedura tiegħu. Barra minn hekk, l-Artikolu 30 tat-TCT jipprevedi li għandu jistabbilixxi r-regoli tas-Segretarjat Permanenti tal-Komunità tat-Trasport.
- (5) Huwa previst li l-Kumitat ta' Tmexxija Reġjonali jadotta deċiżjoni li temenda r-regoli ta' proċedura tiegħu, sabiex jipprevedi limitu ta' żmien iqsar għad-distribuzzjoni tal-abbozz tal-aġenda u ta' kwalunkwe dokument relatat qabel laqgħa tal-Kumitat ta' Tmexxija Reġjonali, deċiżjoni li tadotta r-regoli ta' proċedura tal-Kumitat ta' Konċiljazzjoni u r-regoli għas-soluzzjoni tat-tilwim applikabbli għas-Segretarjat Permanenti, biex jirregolaw il-kazijiet ta' tilwim bejn is-Segretarjat Permanenti u l-membri tal-persunal tiegħu, u deċiżjoni dwar l-emendi għar-Regolamenti tal-Persunal tal-Komunità tat-Trasport meħtieġa mill-adozzjoni ta' dawk ir-regoli.
- (6) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat ta' Tmexxija Reġjonali rigward l-adozzjoni ta' dawk id-deċiżjonijiet billi huma neċessarji għall-funzjonament bla xkiel tas-Segretarjat Permanenti,

ADOTTA DIN ID-DEĊIŻJONI:

Artikolu 1

Il-pożizzjoni li għandha tittiehed f'isem l-Unjoni fil-Kumitat ta' Tmexxija Reġjonali tal-Komunità tat-Trasport fir-rigward tal-emendar tar-regoli ta' proċedura tiegħu, ir-regoli ta' proċedura tal-Kumitat ta' Konċiljazzjoni u r-regoli dwar is-soluzzjoni tat-tilwim għas-Segretarjat Permanenti tal-Komunità tat-Trasport, u l-emendi għar-Regolamenti tal-Persunal tal-Komunità tat-Trasport għandha tkun ibbażata fuq l-abbozz ta' deċiżjonijiet tal-Kumitat ta' Tmexxija Reġjonali meħmuż ma' din id-Deċiżjoni.

⁽¹⁾ Id-Deċiżjoni tal-Kunsill (UE) 2017/1937 tal-11 ta' Lulju 2017 dwar l-iffirmar, f'isem l-Unjoni Ewropea, u l-applikazzjoni provviżorja tat-Trattat li jistabbilixxi l-Komunità tat-Trasport, (ĠU L 278 27.10.2017, p. 1).

⁽²⁾ Id-Deċiżjoni tal-Kunsill (UE) 2019/392 tal-4 ta' Marzu 2019 dwar il-konklużjoni, f'isem l-Unjoni Ewropea, tat-Trattat li jistabbilixxi l-Komunità tat-Trasport (ĠU L 71, 13.3.2019, p. 1).

Tibdiliet minuri fl-abbozzi tad-deċiżjonijiet jistgħu jiġu maqbula mir-rappreżentanti tal-Unjoni fil-Kumitat ta' Tmexxija Reġjonali minghajr deċiżjoni ulterjuri tal-Kunsill.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, il-5 ta' Diċembru 2022.

Għall-Kunsill
Il-President
M. KUPKA

ABBOZZ**DEĊIŻJONI Nru .../2022 TAL-KUMITAT TA' TMEXXIJA REĠJONALI TAL-KOMUNITÀ TAT-TRASPORT****ta' ...****dwar l-emendar tar-Regolamenti tal-Persunal tal-Komunità tat-Trasport**

IL-KUMITAT TA' TMEXXIJA REĠJONALI TAL-KOMUNITÀ TAT-TRASPORT,

Wara li kkunsidra t-Trattat li jstabbilixxi l-Komunità tat-Trasport, u b'mod partikolari l-Artikolu 24(1) u l-Artikolu 30 tiegħu,

ADOTTA DIN ID-DEĊIŻJONI:

Artikolu Uniku

Ir-Regolamenti tal-Persunal tal-Komunità tat-Trasport, adottati kif stabbilit fl-Anness II għad-Deċiżjoni Nru 3/2019 tal-Kumitat ta' Tmexxija Reġjonali tal-Komunità tat-Trasport tal-5 ta' Ġunju 2019, huma emendati kif ġej:

(a) it-Taqsima 14 hija emendata kif ġej:

(i) il-punt b, subparagrafu (iii) huwa sostitwit b'dan li ġej:

“(iii) rappreżentant tal-Presidenza preċedenti tal-Kumitat ta' Tmexxija Reġjonali”;

(ii) il-punt (c) huwa sostitwit b'dan li ġej:

“(c) Il-Kumitat ta' Konċiljazzjoni għandu jiddeċiedi b'unanimità.”;

(b) it-Taqsima 15 hija emendata kif ġej:

(i) il-punt (a) huwa sostitwit b'dan li ġej:

“(a) Kwalunkwe tilwima bejn is-Segretarjat u membru tal-persunal li tikkonċerna dawn ir-Regolamenti tal-Persunal, ir-regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn għandha, fit-tieni istanza, tiġi solvuta mill-Kummissjoni Ewropea li tagħxi bħala l-arbitru.”;

(ii) il-punt (c) huwa sostitwit b'dan li ġej:

“(c) Il-proċedimenti ta' soluzzjoni tat-tilwim kollha għandhom isiru f'Belgrad jew online, u l-lingwa ta' dawn il-proċedimenti għandha tkun l-Ingliż. Il-Kumitat ta' Tmexxija għandu jstabbilixxi r-regoli dwar is-soluzzjoni tat-tilwim bl-għan li jiffaċilita proċedura tempestiva bi spejjeż raġonevoli għall-partijiet.”

*Għall-Kumitat ta' Tmexxija Reġjonali**Il-President*

ABBOZZ**DEĊIŻJONI Nru .../2022 TAL-KUMITAT TA' TMEXXIJA REĠJONALI TAL-KOMUNITÀ TAT-TRASPORT****ta' ...****dwar l-adozzjoni tar-Regoli ta' Proċedura tal-Kumitat ta' Konċiljazzjoni u tar-regoli għas-soluzzjoni tat-tilwim applikabbli għas-Segretarjat Permanenti tal-Komunità tat-Trasport**

IL-KUMITAT TA' TMEXXIJA REĠJONALI TAL-KOMUNITÀ TAT-TRASPORT,

Wara li kkunsidra t-Trattat li jstabbilixxi l-Komunità tat-Trasport, u b'mod partikolari l-Artikolu 24(1) u l-Artikolu 30 tiegħu,

ADOTTA DIN ID-DEĊIŻJONI:

Artikolu Uniku

Ir-Regoli ta' Proċedura dettaljati tal-Kumitat ta' Konċiljazzjoni u r-regoli dwar is-soluzzjoni tat-tilwim għas-Segretarjat Permanenti tal-Komunità tat-Trasport, meħmuża ma' din id-deċiżjoni, huma b'dan adottati.

*Għall-Kumitat ta' Tmexxija Reġjonali
Il-President*

Ir-Regoli ta' Proċedura tal-Kumitat ta' Konċiljazzjoni**I. Generali**

1. Dawn ir-Regoli ta' Proċedura jistabbilixxu l-proċeduri interni għall-operat tal-Kumitat ta' Konċiljazzjoni kif imsemmi fit-Taqsima 14 tar-Regolamenti tal-Persunal tal-Komunità tat-trasport, adottati skont id-Deċiżjoni Nru. 3/2019 tal-Kumitat ta' Tmexxija Reġjonali tal-Komunità tat-Trasport.
2. F'każ ta' kwalunkwe kunflitt bejn dawn ir-Regoli ta' Proċedura u r-Regolamenti tal-Persunal, ir-Regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn adottati mill-Kumitat ta' Tmexxija Reġjonali, għandhom japplikaw id-dispożizzjonijiet ta' dan tal-aħhar.
3. Għall-finijiet ta' dawn ir-Regoli ta' Proċedura, l-espressjoni "membri tal-persunal" għandha tfisser l-uffiċjali kollha tas-Segretarjat, jiġifieri d-Direttur, il-Viċi Diretturi u l-persunal l-iehor kollu mill-Partijiet Kontraenti, li jaħdmu b'mod permanenti fis-Segretarjat f'konformità mar-Regolamenti tal-Persunal, minbarra l-persunal lokali, esperti sekondati u esperti kuntrattati lokament.
4. Kwalunkwe tilwima bejn is-Segretarjat u membru tal-persunal dwar ir-Regolamenti tal-Persunal, ir-regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn għandha, fl-ewwel istanza, tiġi ppreżentata lil Kumitat ta' Konċiljazzjoni (minn hawn 'il quddiem imsejjaħ il-"Kumitat").
5. Il-membri tal-persunal jistgħu jressqu appell lill-Kumitat ta' Konċiljazzjoni fir-rigward tat-Taqsima 2.1, punt 12 tar-Regolamenti tal-Persunal tal-Komunità tat-Trasport jew meta jkunu ġew soġġetti għal trattament mhux ġustifikat jew ingust minn superjur.

II. Kumitat ta' Konċiljazzjoni

1. Il-Kumitat għandu jkollu l-awtorità li jipproponi deċiżjonijiet dwar appelli ppreżentati minn membri tal-persunal kontra deċiżjonijiet amministrattivi li jaffettwawhom.
2. Il-Kumitat għandu jkun magħmul minn:
 - (a) rappreżentant tal-Presidenza attwali tal-Kumitat ta' Tmexxija Reġjonali;
 - (b) rappreżentant tal-Presidenza tal-Kumitat ta' Tmexxija Reġjonali għall-mandat li jmiss u
 - (c) rappreżentant tal-Presidenza preċedenti tal-Kumitat ta' Tmexxija Reġjonali.Il-Kumitat għandu jkun ippresedut mill-Presidenza attwali tal-Kumitat ta' Tmexxija Reġjonali.
3. Fil-qadi ta' dmirijiethom, il-membri tal-Kumitat għandhom ikunu kompletament indipendenti u ggwidati biss mill-gudizzju indipendenti tagħhom. La għandhom ifittxu u lanqas jirċievu struzzjonijiet mis-Segretarjat, jenhtiegħandhom iwettqu l-kompiti tagħhom b'indipendenza shiha u għandhom jevitaw kunflitti ta' interess. Id-deliberazzjonijiet tal-Kumitat għandhom ikunu kunfidenzjali. Il-membri tal-Kumitat għandhom jiżguraw il-kunfidenzjalità tad-data personali pproċessata fil-kuntest ta' appell mill-persunal.
4. Il-Kumitat għandu jiġi stabbilit fi żmien 30 jum kalendarju mid-data li fiha jiġi ppreżentat appell lid-Direttur jew lill-Presidenza tal-Kumitat ta' Tmexxija. Id-Direttur għandu jgħaddi l-appell fi żmien 10 ijiem kalendarji, mid-data ta' riċeviment, lill-President tal-Kumitat.
5. Ladarba l-President tal-Kumitat jirċievi appell li jkun sar lill-Kumitat, il-President għandu jlaqqa' flimkien lill-membri tal-Kumitat biex jeżaminaw l-appell. Fil-każ ta' tilwima dwar jekk il-Kumitat għandux il-kompetenza, il-kwistjoni għandha tiġi deċiża mill-Kumitat.

6. Sa fejn ikun possibbli, il-Kumitat għandu jkollu l-istess kompożizzjoni għall-perjodu kollu mehtieg biex isolvi l-każ.
7. Il-Kumitat għandu jiddetermina:
 - (a) il-possibbiltà li jiġi riċevut l-appell;
 - (b) il-limiti ta' żmien għall-preżentazzjoni tat-tweġiba għall-appell mis-Segretarjat u s-sottomissjoni ta' evidenza u kwistjonijiet proċedurali rilevanti oħrajn;
 - (c) kwistjonijiet oħrajn relatati mal-konċiljazzjoni, inkluż jekk għandhomx isiru seduti orali jew jekk l-appell għandux jiġi deċiż biss abbażi tad-dokumenti ppreżentati; u,
 - (d) il-proċedura li għandha tiġi segwita fir-rigward tas-seduti tal-Kumitat.

Il-proċedura għandha titwettag b'tali mod li l-partijiet ikkonċernati jingħataw l-opportunità li jippreżentaw fatti u ċirkostanzi rilevanti għall-appell.
8. Il-Kumitat għandu jiddeċiedi dwar l-appell f'konformità mar-Regolamenti tal-Persunal, ir-regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn. Kwistjonijiet li jikkonċernaw l-interpretazzjoni tat-Trattat li jistabbilixxi l-Komunità tat-Trasport ma għandhomx ikunu fi hdan il-kompetenza tal-Kumitat.
9. Il-President għandu jinforma lid-Direttur, lill-Viċi Direttur tas-Segretarjat u lill-membri tal-persunal ikkonċernat bil-passi proċedurali kollha relatati mal-każ.
10. Is-sessjonijiet tal-Kumitat għandhom isiru jew f'Belgrad jew online, u l-lingwa tal-proċedimenti għandha tkun l-Ingliż. L-appoġġ amministrattiv lill-Kumitat għandu jiġi pprovdut mir-Riżorsi Umani u mill-Amministrazzjoni tas-Segretarjat.
11. Jekk jiġu ppreżentati appelli simultanji lill-Kumitat li jkunu relatati mal-istess problema, il-Kumitat jista' jiddeċiedi li jittratta l-appelli flimkien u jiffirma deċiżjoni waħda.
12. Il-proċedura ta' appell għandha tintemm minnufih jekk il-membri tal-persunal ikkonċernat jirtira l-appell tiegħu jew jekk jintlaħaq ftehim reċiproku. Il-membri tal-persunal ikkonċernat għandu jinforma lill-President tal-Kumitat dwar dan bil-miktub. Il-proċedura ta' appell għandha tintemm minnufih f'każ ta' ksur tal-parti III, il-punt 5.

III. Proċedura ta' appell

1. Kemm il-membri tal-persunal kif ukoll is-Segretarjat jistgħu jibdew riżoluzzjoni informali tal-kwistjonijiet involuti, fi kwalunkwe hin qabel jew wara li l-membri tal-persunal jagħzel li jsegwi l-kwistjoni b'mod formali.
2. Appell ma għandux ikun jista' jiġi riċevut mill-Kumitat jekk it-tilwima li tirriżulta minn deċiżjoni kkontestata tkun giet solvuta bi ftehim milhuq permezz ta' riżoluzzjoni informali.
3. Madankollu, membri tal-persunal jista' jressaq appell direttament lill-Kumitat sabiex tiġi infurzata l-implimentazzjoni ta' ftehim milhuq permezz ta' riżoluzzjoni informali fi żmien 90 jum kalendarju mill-iskadenza għall-implimentazzjoni kif speċifikat fil-ftehim ta' riżoluzzjoni informali jew, meta l-ftehim ta' riżoluzzjoni informali ma jibqax trasparenti dwar il-kwistjoni, fi żmien 90 jum kalendarju mit-tlettax-il jum kalendarju mid-data li fiha gie ffirmat il-ftehim.
4. Membri tal-persunal li jkun jixtieq jikkontesta formalment deċiżjoni amministrattiva, għandu, bħala l-ewwel pass, jippreżenta bil-miktub lid-Direttur – jew lill-Presidenza tal-Kumitat ta' Tmexxija, meta l-ilment jikkonċerna lid-Direttur – appell għal evalwazzjoni mill-Kumitat tad-deċiżjoni amministrattiva.
5. La l-membri tal-persunal ikkonċernat u lanqas kwalunkwe rappreżentant tas-Segretarjat ma għandhom jithallew jiddiskutu l-kwistjoni tal-appell mal-membri tal-Kumitat matul il-proċedura ta' appell jew li javvicinawhom dwar il-kwistjoni tal-appell, fi kwalunkwe forma, minbarra kif previst fil-parti II, il-punt 7.

6. Appell għall-evalwazzjoni mill-Kumitat tad-deċiżjoni amministrattiva ma għandux ikun jista' jiġi riċevut mid-Direttur jew mill-Presidenza tal-Kumitat ta' Tmexxija sakemm ma jintbagħatx fi żmien 30 jum kalendarju mid-data li fiha l-membri tal-persunal ikun irċieva notifika tad-deċiżjoni amministrattiva li għandha tiġi kkontestata. Din l-iskadenza tista' tiġi estiża mis-Segretarjat waqt li jkun qed isiru sforzi għal soluzzjoni informali tat-tilwima.
7. Fl-aħħar tal-valutazzjoni, il-Kumitat għandu jfassal rapport. Ir-rapport għandu jistabbilixxi l-passi proċedurali segwiti, il-fatti u ċ-ċirkostanzi rilevanti għall-appell u l-proposta finali tiegħu għal deċiżjoni.

IV. Tehid ta' deċiżjonijiet

1. Il-Kumitat għandu jiddeċiedi b'unanimità.
2. Il-proposta għal deċiżjoni dwar id-deċiżjoni amministrattiva kkontestata għandha ssir fi żmien 120 jum kalendarju minn meta l-appell ikun ġie ppreżentat lid-Direttur jew lill-Presidenza tal-Kumitat ta' Tmexxija.
3. Il-proposta għal deċiżjoni għandha tiġi kkomunikata bil-miktub lill-membri tal-persunal ikkonċernat, kif ukoll lid-Direttur u lill-Viċi Diretturi. Id-deċiżjoni tista' tiddaħhal fil-fajl personali tal-membri tal-persunal.
4. It-tweġiba tas-Segretarjat, li tirrifletti l-eżitu tal-evalwazzjoni mill-Kumitat, għandha tiġi kkomunikata bil-miktub lill-membri tal-persunal fi żmien 30 jum kalendarju minn meta s-Segretarjat jirċievi l-proposta għal deċiżjoni mill-Kumitat.

V. Sospensjoni tal-azzjoni

1. La s-sottomissjoni ta' appell għal evalwazzjoni mill-Kumitat u lanqas il-preżentazzjoni ta' appell quddiem l-Arbitru ma għandu jkollhom l-effett li jissospendu l-implimentazzjoni tad-deċiżjoni amministrattiva kkontestata.
2. Madankollu, meta tkun meħtieġa evalwazzjoni mill-Kumitat ta' deċiżjoni amministrattiva:
 - (a) membru tal-persunal jista' jressaq talba lis-Segretarjat biex jissospendi l-implimentazzjoni tad-deċiżjoni amministrattiva kkontestata sakemm titlesta l-evalwazzjoni mill-Kumitat u l-membri tal-persunal ikun irċieva notifika tal-eżitu. Is-Segretarjat jista' jissospendi l-implimentazzjoni ta' deċiżjoni f'każijiet ta' urġenza partikolari u fejn l-implimentazzjoni tagħha tikkawża dannu irreparabbli. Id-deċiżjoni tas-Segretarjat dwar talba bħal din ma hijiex soġġetta għal appell;
 - (b) f'każijiet li jinvolvu s-separazzjoni mis-servizz, membru tal-persunal jista' jagħżel li l-ewwel jitlob lis-Segretarjat jissospendi l-implimentazzjoni tad-deċiżjoni sakemm titlesta l-evalwazzjoni mill-Kumitat u l-membri tal-persunal ikun irċieva notifika tal-eżitu. Is-Segretarjat jista' jissospendi l-implimentazzjoni ta' deċiżjoni meta jiddetermina li d-deċiżjoni kkontestata tkun għadha ma ġietx implimentata, f'każijiet ta' urġenza partikolari u meta l-implimentazzjoni tagħha tkun tikkawża dannu irreparabbli lid-drittijiet tal-membri tal-persunal. Jekk is-Segretarjat jirrifjuta t-talba, il-membri tal-persunal jista' mbagħad iressaq talba għal sospensjoni ta' azzjoni lill-Kumitat.

VI. Dispożizzjonijiet finali

1. Kwalunkwe emenda għal dawn ir-Regoli ta' Proċedura għandha tiġi adottata b'deċiżjoni tal-Kumitat ta' Tmexxija.
 2. Sena mid-dhul fis-seħh ta' dawn ir-Regoli jew fi kwalunkwe hin wara dan, abbażi tal-esperjenza Prattika bl-applikazzjoni tagħhom, is-Segretarjat jista' jipproponi emendi għal dawn ir-Regoli li huwa jqis utli jew neċessarji. Meta xi membru tal-Kumitat ta' Tmexxija jkun jixtieq jipproponi tali emenda, il-membri għandu l-ewwel jikkonsulta lis-Segretarjat.
 3. Dawn ir-Regoli għandhom jidhlu fis-seħh fil-jum tal-adozzjoni tagħhom mill-Kumitat ta' Tmexxija.
-

Regoli dwar is-Soluzzjoni tat-Tilwim**I. Ġenerali**

1. Dawn ir-Regoli dwar is-soluzzjoni tat-tilwim jirreferu ghat-Taqsima 15 tar-Regolamenti tal-Persunal tal-Komunità tat-Trasport, adottat skont id-Deciżjoni Nru. 3/2019 tal-Kumitat ta' Tmexxija Reġjonali tal-Komunità tat-Trasport, sabiex tiġi ffaċilitata proċedura f'waqtha bi spejjeż raġonevoli għall-partijiet.
2. F'każ ta' kwalunkwe kunflitt bejn dawn ir-Regoli u r-Regolamenti tal-Persunal, ir-Regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn adottati mill-Kumitat ta' Tmexxija Reġjonali, għandhom japplikaw id-dispożizzjonijiet ta' dawn tal-aħhar.
3. Il-membri tal-persunal jew is-Segretarjat ma jistgħux iressqu appell lil Arbitru għajr biex tiġi kkontestata l-proposta għal deciżjoni magħmula fl-ewwel istanza mill-Kumitat ta' Konċiljazzjoni.
4. Kwalunkwe tilwima li jifdal bejn is-Segretarjat u l-membri tal-persunal dwar ir-Regolamenti tal-Persunal, ir-regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn għandhom, fit-tieni istanza, jitressqu quddiem Arbitru.

II. Arbitru

1. Il-Kummissjoni Ewropea għandha taġixxi bħala Arbitru fit-tieni istanza.
2. L-Arbitru għandu jkun kompletament indipendenti u ggwidat biss mill-ġudizzju indipendenti tiegħu. La għandu jfittex u lanqas jirċievi struzzjonijiet mis-Segretarjat, jgħandu jwettaq il-kompiti tiegħu b'indipendenza sħiha u għandu jevita kunflitti ta' interess. Il-proċedimenti tal-Arbitraġġ għandhom ikunu kunfidenzjali. L-Arbitru għandu jiżgura l-kunfidenzjalità tad-data personali pproċessata fil-kuntest ta' appell mill-persunal.
3. L-Arbitru għandu jinhatar fi żmien 30 jum kalendarju mid-data li fiha jiġi riċevut appell ipprezentat lill-Presidenza tal-Kumitat ta' Tmexxija Reġjonali.
4. L-Arbitru għandu jkollu mandat għall-perjodu kollu meħtieġ biex isolvi l-każ.
5. L-Arbitru għandu jiddetermina:
 - (a) il-limiti ta' żmien fir-rigward tal-prezentazzjoni tat-tweġiba għall-appell tat-tilwim mis-Segretarjat u fir-rigward tas-sottomissjoni ta' evidenza mill-membri tal-persunal ikkonċernati; u,
 - (b) kwistjonijiet oħrajn relatati mal-proċedimenti, inkluż jekk għandhomx isiru seduti orali jew jekk l-appell għandux jiġi deċiż biss abbażi tad-dokumenti pprezentati.Il-proċedura għandha titwettaq b'tali mod li l-partijiet ikkonċernati jingħataw l-opportunità li jipprezentaw fatti u ċirkostanzi rilevanti għall-appell.
6. L-Arbitru għandu jiddeċiedi dwar it-tilwima f'konformità mar-Regolamenti tal-Persunal, ir-regoli dwar ir-reklutaġġ, il-kundizzjonijiet tax-xogħol u l-ekwilibriju ġeografiku jew regoli rilevanti oħrajn. Kwistjonijiet li jikkonċernaw l-interpretazzjoni tat-Trattat li jistabbilixxi l-Komunità tat-Trasport ma għandhomx ikunu fi hdan il-kompetenza tal-Arbitru.
7. Il-kompetenza tal-Arbitru tinkludi l-awtorità li jordna, fi kwalunkwe hin matul il-proċedimenti, miżura interim, li ma hijiex soġġetta għal appell, biex jipprovdi eżenzjoni temporanja lil kwalunkwe waħda mill-partijiet meta d-deċiżjoni kkontestata tidher *prima facie* li hija illegali, f'każijiet ta' urġenza partikolari, u meta l-implimentazzjoni tad-deċiżjoni tikkawża dannu irreparabbli. Tali eżenzjoni temporanja tista' tinkludi s-sospensjoni tal-implimentazzjoni tad-deċiżjoni amministrattiva kkontestata, hlief f'każijiet ta' hatra jew terminazzjoni.
8. Il-proċedimenti ta' tilwim għandhom isiru f'Belgrad jew online u l-lingwa tal-proċedimenti għandha tkun l-Ingliż. L-appoġġ amministrattiv għall-Arbitru għandu jiġi pprovdut mir-Riżorsi Umani u mill-Amministrazzjoni tas-Segretarjat.

9. L-Arbitru għandu jinforma lill-membri tal-persunal ikkonċernat u lis-Segretarjat dwar il-passi proċedurali kollha relatati mal-każ.
10. Jekk żewġ appellji jew iktar ppreżentati lill-Arbitru jkunu relatati mal-istess problema, l-Arbitru jista' jiddeciedi li jitrattawhom flimkien u jifformula deċiżjoni waħda.
11. Il-proċedura tat-tilwim għandha tintemm minnufih jekk il-membri tal-persunal ikkonċernat jirtira l-appell tiegħu jew jekk jintlaħaq ftehim reċiproku. Il-membri tal-persunal ikkonċernat għandu jinforma lill-Arbitru b'dan bil-miktub. Il-proċedura ta' appell għandha tintemm minnufih f'każ ta' ksur tal-parti III, il-punt 3.

III. Proċedura ta' appell

1. Appell jista' jiġi ppreżentat minn kwalunkwe parti kontra deċiżjoni amministrattiva kkontestata. Dan irid jiġi ppreżentat lill-Presidenza tal-Kumitat ta' Tmexxija Reġjonali fi żmien 30 jum kalendarju wara li tasal il-proposta għal deċiżjoni tal-Kumitat ta' Konċiljazzjoni. Appell ma għandux ikun jista' jiġi riċevut mill-Presidenza tal-Kumitat ta' Tmexxija Reġjonali sakemm ma tkunx intlaħqet l-iskadenza.
2. Il-preżentazzjoni ta' appell quddiem il-Presidenza tal-Kumitat ta' Tmexxija Reġjonali fit-tieni istanza għandu jkollha l-effett li tissospendi l-eżekuzzjoni ta' deċiżjoni li hija kkontestata, u li hija bbażata fuq proposta tal-Kumitat ta' Konċiljazzjoni.
3. La l-membri tal-persunal ikkonċernat, u lanqas kwalunkwe rappreżentant tas-Segretarjat ma għandhom jithallew jiddiskutu mal-Arbitru jew li jadvicinaw l-Arbitru dwar, fi kwalunkwe forma, matul il-proċedimenti, hliet kif previst fil-parti II, il-punt 5.
4. Malli tintlaħaq is-soluzzjoni tat-tilwim, l-Arbitru għandu jfassal rapport. Ir-rapport għandu jstabbilixxi l-passi proċedurali segwiti, il-fatti u ċ-ċirkostanzi rilevanti għall-appell u r-riżoluzzjoni finali tiegħu.

IV. Teħid ta' deċiżjonijiet

1. Id-deċiżjoni mill-Arbitru dwar id-deċiżjoni amministrattiva kkontestata għandha tittiehed fi żmien 90 jum kalendarju mill-jum li fih l-appell ikun tressaq quddiem il-Presidenza tal-Kumitat ta' Tmexxija.
2. Id-deċiżjoni għandha tiġi kkomunikata bil-miktub lill-membri tal-persunal ikkonċernat u lis-Segretarjat u d-deċiżjoni tista' tiddaħhal fil-fajl personali tal-membri tal-persunal.
3. Id-deċiżjoni tal-Arbitru hija finali u vinkolanti għall-partijiet kollha.

V. Dispożizzjonijiet finali

1. Kwalunkwe emenda għal dawn ir-Regoli dwar is-soluzzjoni tat-tilwim għandha tiġi adottata b'deċiżjoni tal-Kumitat ta' Tmexxija.
2. Sena mid-dhul fis-seħh ta' dawn ir-Regoli jew fi kwalunkwe hin wara dan, abbażi tal-esperjenza Prattika bl-applikazzjoni tagħhom, is-Segretarjat jista' jipproponi emendi għal dawn ir-Regoli li huwa jqis utli jew neċessarji. Meta xi membru tal-Kumitat ta' Tmexxija jkun jixtieq jipproponi tali emenda, huwa għandu l-ewwel jikkonsulta lis-Segretarjat.
3. Dawn ir-Regoli għandhom jidhru fis-seħh fil-jum tal-adozzjoni tagħhom mill-Kumitat ta' Tmexxija.

ABBOZZ**DEĊIŻJONI Nru .../ TAL-KUMITAT TA' TMEXXIJA REĠJONALI TAL-KOMUNITÀ TAT-TRASPORT
ta'...****dwar l-emendar tar-regoli ta' proċedura tal-Kumitat ta' Tmexxija Reġjonali tal-Komunità tat-Trasport**

IL-KUMITAT TA' TMEXXIJA REĠJONALI TAL-KOMUNITÀ TAT-TRASPORT,

Wara li kkunsidra t-Trattat li jstabbilixxi l-Komunità tat-Trasport, u b'mod partikolari l-Artikolu 24(5) tiegħu,

ADOTTA DIN ID-DEĊIŻJONI:

Artikolu Uniku

L-intestatura IV, il-punt 4 tar-Regoli ta' Proċedura tal-Kumitat ta' Tmexxija Reġjonali tal-Komunità tat-Trasport huwa sostitwit b'dan li ġej:

“4. L-abbozz tal-aġenda tal-laqgħa għandu jintlaħaq qbil dwaru mill-Presidenza u mill-Viċi Presidenza. L-abbozz tal-aġenda u kwalunkwe dokument relatat miegħu għandhom jitqassmu lill-membri u lill-osservaturi mill-inqas erba' ġimghat qabel il-laqgħa rilevanti. Il-membri jistgħu jagħmlu kummenti u jipproponu li jiżiedu elementi godda. Għandu wkoll jitqassam lil Stati oħrajn, organizzazzjonijiet internazzjonali jew entitajiet oħrajn li jkunu mistiedna f'konformità mal-paragrafu 3 tat-Taqsima II, il-materjal li jkun ta' interess għal dawk l-Istati oħrajn, organizzazzjonijiet internazzjonali jew entitajiet oħrajn.”

*Għall-Kumitat ta' Tmexxija Reġjonali
Il-President*
